

## 279818- عید کی تکبیرات میں رسول اکرم، آپ کی آل اور بیویوں پر درود بھیجنا بدعت میں شمار ہوگا؟

### سوال

نبی صلی اللہ علیہ وسلم، آپ کی آل، صحابہ کرام، آپ کے معاونین، آل اور ازواج مطہرات پر عید کی تکبیرات کے ساتھ درود پڑھنے کا کیا حکم ہے؟ اور کیا یہ بدعت کے زمرے میں آتا ہے یا نہیں؟ ساتھ میں اس کے دلائل بھی ذکر کر دیں۔

### پسندیدہ جواب

صحابہ کرام اور سلف صالحین سے تکبیرات کے متعدد الفاظ منقول ہیں، ان میں سے کچھ کو ہم نے سوال نمبر: (158543) کے جواب میں ذکر کر دیا ہے۔

جبکہ کچھ اہل علم نے عید کی تکبیرات میں اضافے بھی کئے ہیں جو کہ اللہ تعالیٰ کی حمد، تسبیح اور ثنا پر مشتمل ہیں۔

اور چونکہ رسول اللہ صلی اللہ علیہ وسلم نے تکبیرات کے حوالے سے الفاظ کو مخصوص نہیں کیا اس لیے تکبیرات عید کے الفاظ میں وسعت ہے، بشرطیکہ تکبیرات کے الفاظ صحیح ہوں؛ کیونکہ اللہ تعالیٰ کا فرمان عام ہے:

(وَلْيُكْبِرُوا لِلَّهِ عَلَىٰ مَا بَدَأُوا لَهُمْ وَ لَعَلَّكُمْ تَشْكُرُونَ)

ترجمہ: اور تاکہ تم اللہ تعالیٰ کی بڑائی بیان کرو جیسے کہ اس نے تمہیں طریقہ سکھایا ہے، اور تاکہ تم شکر گزار بن جاؤ۔ [البقرہ: 185]

اسی طرح اللہ تعالیٰ نے عشرہ ذوالحجہ اور ایام تشریق کے بارے میں بھی عام حکم دیا ہے:

(لِيَشْكُرُوا مَنَافِعَ لَهُمْ وَيَذْكُرُوا اسْمَ اللَّهِ فِي أَيَّامٍ مَّعْلُومَاتٍ عَلَىٰ مَا رَزَقَهُم مِّن بَهِيمَةِ الْأَنْعَامِ)

ترجمہ: تاکہ وہ اپنے فائدے کی چیزوں کا مشاہدہ کر لیں اور معلوم دنوں میں اللہ کے نام کا ذکر کریں ان جانوروں پر جو اس نے انہیں پالتو چوپائے دئیے ہیں۔ [الحج: 28]

علامہ صنغانی لکھتے ہیں کہ:

”شرح میں کئی الفاظ ذکر ہوئے ہیں، متعدد ائمہ کرام نے بہت سے الفاظ کو اچھا اور بہتر بھی کہا ہے، جس سے معلوم ہوتا ہے کہ تکبیرات کے الفاظ میں وسعت موجود ہے، نیز آیت میں موجود اطلاق کا بھی یہی تقاضا ہے ”ختم شد

”سبل السلام“ (1/438)

اسی طرح امام شافعی رحمہ اللہ تکبیرات کے الفاظ ذکر کرتے ہوئے لکھتے ہیں:

”کےنے والا تین بار کہے: ”اللَّهُ أَكْبَرُ اللَّهُ أَكْبَرُ اللَّهُ أَكْبَرُ“ اور اگر ایک تکبیر کا اور اضافہ بھی کر دیتا ہے تو یہ بھی اچھا ہے، اسی طرح اگر وہ کہتے ہوئے ان الفاظ کا اضافہ کرتا ہے تو یہ بھی اچھا ہے: ”اللَّهُ أَكْبَرُ كَبِيرًا، وَنَحْمُكَ كَثِيرًا، وَسُبْحَانَ اللَّهِ بُحْرَةً وَأَصِيلًا اللَّهُ أَكْبَرُ، وَلَا نَعْبُدُ إِلَّا اللَّهَ مُخْلِصِينَ لَهُ الدِّينَ، وَلَوْ كَرِهَ الْكَافِرُونَ لِإِلَهِ إِلَّا اللَّهُ وَحْدَهُ صَدَقَ وَعْدُهُ، وَنُصِرَ عِبْدَهُ، وَهَزَمَ الْأَحْزَابَ وَحْدَهُ لِإِلَهِ إِلَّا اللَّهُ، وَاللَّهُ أَكْبَرُ“

[ترجمہ: اللہ سب سے بڑا ہے، تمام اور ڈھیروں تعریفیں اللہ کے لیے ہیں، صبح و شام ہم اللہ کی پاکیزگی بیان کرتے ہیں، اللہ سب سے بڑا ہے، ہم صرف اللہ تعالیٰ کی ہی بندگی بجالاتے ہیں، مخلص ہو کر اسی کی اطاعت کرتے ہیں چاہے یہ کافروں کو کتنا ہی ناگوار گزرے، اللہ کے سوا کوئی معبود برحق نہیں، وہ تنہا ہے، اس نے اپنا وعدہ سچا کر دکھایا، اپنے بندے کی مدد فرمائی،

اور تنہا ہی تمام اتحادی لشکروں کو شکست سے دوچار کیا، اللہ کے سوا کوئی معبود برحق نہیں، اور اللہ سب سے بڑا ہے۔] اور اگر اس کے ساتھ مزید اللہ کا ذکر بھی کرے تو یہ مجھے پسند ہے ”ختم شد  
”الأم“ (1/276)

عید کی تکبیرات میں رسول اللہ صلی اللہ علیہ وسلم پر درود پڑھنے سے متعلق یہ ہے کہ مقدم اہل علم صراحت کے ساتھ اسے مستحب نہیں کہتے؛ لیکن متاخرین میں سے کچھ اہل علم اس کے استحباب کے قائل ہیں؛ کیونکہ یہ اب لوگوں کی زبان پر جاری ہو چکا ہے، نیز اللہ تعالیٰ کے اس فرمان سے بھی اس کا اشارہ ملتا ہے: (وَرَفَعْنَا لَكَ ذِكْرَكَ) [اور ہم نے آپ کا ذکر بلند کر دیا]  
اس کے متعلق حاشیہ الجمل (2/104) میں ہے کہ:

”ان [مقدمین] کی صریح گفتگو ہے کہ تکبیرات کے بعد نبی صلی اللہ علیہ وسلم پر درود پڑھنا مستحب نہیں ہے، لیکن لوگوں کی عادت بن چکی ہے کہ وہ تکبیرات کے آخر میں درود پڑھتے ہیں، اور اگر (وَرَفَعْنَا لَكَ ذِكْرَكَ) [اور ہم نے آپ کا ذکر بلند کر دیا] کی روشنی میں درود پڑھنے کو مستحب کہہ بھی دیا جائے کہ اس آیت کا مضموم یہ ہے کہ اللہ تعالیٰ فرماتا ہے: میرا جب بھی ذکر کیا جائے گا تو وہاں آپ کا بھی ذکر ہوگا، تو استحباب کا موقف بعید نہیں ہوگا ”ختم شد

اور براوی میں ہے کہ:

”تکبیر کے بعد نبی صلی اللہ علیہ وسلم پر، آپ کی آل، صحابہ کرام، ازواج مطہرات اور نسل پر درود و سلام پڑھنا مندوب عمل ہے۔

تکبیرات کے الفاظ میں سب سے بہترین یہ ہیں: ”اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ وَعَلَى أَصْحَابِ سَيِّدِنَا مُحَمَّدٍ وَعَلَىٰ أَرْوَاحِ سَيِّدِنَا مُحَمَّدٍ وَعَلَىٰ ذُرِّيَّتِهِ سَيِّدِنَا مُحَمَّدٍ وَسَلِّمْ تَسْلِيمًا كَثِيرًا“  
[ترجمہ: یا اللہ! ہمارے سردار جناب محمد پر، ہمارے سردار محمد کی آل پر، ہمارے سردار محمد کے صحابہ کرام پر، ہمارے سردار محمد کی بیویوں پر، اور ہمارے سردار محمد کی نسل پر ڈھیروں درود و سلامتی نازل فرما۔]

شیخ ابن جریر رحمہ اللہ کہتے ہیں:

”مسلمانوں کے لیے بلند آواز سے تکبیرات کہنا مسنون ہے، یہ اس دن کے شعائر میں سے ہے، تکبیرات کے الفاظ یہ ہیں: ”اللَّهُ أَكْبَرُ اللَّهُ أَكْبَرُ اللَّهُ أَكْبَرُ، لَا إِلَهَ إِلَّا اللَّهُ، وَاللَّهُ أَكْبَرُ اللَّهُ أَكْبَرُ، وَاللَّهُ أَكْبَرُ“  
”نجد“

[ترجمہ: اللہ سب سے بڑا ہے، اللہ سب سے بڑا ہے، اللہ سب سے بڑا ہے، اللہ کے سوا کوئی معبود برحق نہیں، اور اللہ سب سے بڑا ہے، اللہ سب سے بڑا ہے، اور تمام تعریفیں اللہ کے لیے ہیں]

اور اگر کوئی شخص یہ کہتا ہے کہ: ”اللَّهُ أَكْبَرُ كَبِيرًا، وَالنَّجْدُ لِلَّهِ كَثِيرًا، وَبُحْبُحَانِ اللَّهِ بُحْرَةٌ وَأَصِيلًا اللَّهُ أَكْبَرُ، وَتَعَالَى اللَّهُ جَبَّارًا قَدِيرًا، وَصَلَّى اللَّهُ عَلَىٰ مُحَمَّدٍ النَّبِيِّ وَسَلَّمَ تَسْلِيمًا كَثِيرًا“

[ترجمہ: اللہ سب سے بڑا ہے، تمام اور ڈھیروں تعریفیں اللہ کے لیے ہیں، صبح و شام ہم اللہ کی پاکیزگی بیان کرتے ہیں، اللہ سب سے بڑا ہے، اللہ بلند و بالا جبار اور قدرت رکھنے والا ہے، اللہ تعالیٰ نبی محمد پر ڈھیروں درود و سلامتی نازل فرمائے۔] یا اسی طرح کے دیگر الفاظ میں بھی درود پڑھ سکتا ہے ”ختم شد  
ماخوذ از ویب سائٹ:

<http://www.ibn-jebreen.com/?t=books&cat=1&book=54&page=2876>

خلاصہ یہ ہے کہ:

عید الفطر اور عید الاضحیٰ کی تکبیرات، ذکر اور نبی صلی اللہ علیہ وسلم پر درود پڑھنے کے بارے میں ان شاء اللہ وسعت ہے؛ کیونکہ اس کے دلائل عام ہیں جیسے کہ پہلے گزر چکا ہے، اور رسول اللہ صلی اللہ علیہ وسلم نے عید کی تکبیرات کے لیے کسی مخصوص الفاظ کو مقرر نہیں فرمایا۔

واللہ اعلم